

ಕರ್ನಾಟಕ ಸರ್ಕಾರದ ನಡವಳಿ

ವಿಷಯ: ಶ್ರೀಮತಿ ಜಯಶ್ರೀ ಗಂಡ ಅಂಬಾದಾಸ, ಅಧ್ಯಕ್ಷರು, ಮಂಥಾಳ ಗ್ರಾಮ ಪಂಚಾಯಿತಿ, ಬಸವಕಲ್ಯಾಣ ತಾಲ್ಲೂಕು, ಬೀದರ್ ಜಿಲ್ಲೆ, ಇವರ ವಿರುದ್ಧ ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಅಧಿನಿಯಮ 1993 ರ ಪ್ರಕರಣ 43(ಎ) ಮತ್ತು 48(4) ರನ್ವಯ ಕ್ರಮ ಕೈಗೊಳ್ಳುವ ಬಗ್ಗೆ.

ಓದಲಾಗಿದೆ:

1. ಮುಖ್ಯಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಬೀದರ್ ಇವರ ಸಂಖ್ಯೆ: ಜಿಪಂಬೀ:ಸಿಬ್ಬಂದಿ-2/ಸಿಆರ್-21/2016-17/23611 ದಿನಾಂಕ:04.12.2017
2. ಸರ್ಕಾರದ ಪತ್ರ ಸಂಖ್ಯೆ:ಗ್ರಾಅಪ:1379:ಗ್ರಾಪಂಅ:2017 ದಿನಾಂಕ:06.01.2018 ರ ಕಾರಣ ಕೇಳುವ ನೋಟಿಸ್.
3. ಶ್ರೀಮತಿ ಜಯಶ್ರೀ ಗಂಡ ಅಂಬಾದಾಸ, ಅಧ್ಯಕ್ಷರು, ಮಂಥಾಳ ಗ್ರಾಮ ಪಂಚಾಯಿತಿ, ಇವರು ಕಾರಣ ಕೇಳುವ ನೋಟಿಸ್‌ಗೆ ನೀಡಿರುವ ಲಿಖಿತ ಹೇಳಿಕೆ ದಿನಾಂಕ: 02.02.2018.
4. ವಿಚಾರಣೆಗೆ ಹಾಜರಾಗುವ ತಿಳುವಳಿಕೆ ಪತ್ರ ದಿನಾಂಕ:20.02.2018, 16.03.2018
5. ಸಹಾಯಕ ಆಯುಕ್ತರು, ಬಸವ ಕಲ್ಯಾಣ ರವರ ಪತ್ರ ಸಂಖ್ಯೆ: ಕು/ಚುನಾವಣೆ/ಸಿಆರ್-65/2017-18 ದಿನಾಂಕ:16.03.2018

ಪ್ರಸ್ತಾವನೆ :

ಮೇಲೆ ಓದಲಾದ ಕ್ರಮ ಸಂಖ್ಯೆ: (1) ರಲ್ಲಿ ಮುಖ್ಯಕಾರ್ಯನಿರ್ವಾಹಕ ಅಧಿಕಾರಿಗಳು ಸರ್ಕಾರಕ್ಕೆ ಸಲ್ಲಿಸಿದ ಪ್ರಸ್ತಾವನೆಯಲ್ಲಿ ಶ್ರೀಮತಿ ಜಯಶ್ರೀ ಗಂಡ ಅಂಬಾದಾಸ, ಅಧ್ಯಕ್ಷರು, ಅವರ ಪತಿಯು ಗ್ರಾಮ ಪಂಚಾಯಿತಿಯ ಸಭೆಗಳಲ್ಲಿ ಹಾಜರಿರುತ್ತಾರೆ ಹಾಗೂ ದೈನಂದಿನ ಕೆಲಸಗಳಲ್ಲಿ ಹಸ್ತಕ್ಷೇಪ ಮಾಡುತ್ತಿರುತ್ತಾರೆ, ಮನೆ ಹಂಚಿಕೆಯ 2 ಪ್ರಕರಣಗಳಲ್ಲಿ ಅನರ್ಹರಿಗೆ ಮನೆ ನೀಡಿರುವುದು ಮತ್ತು ಉದ್ಯೋಗ ಖಾತ್ರಿ ಯೋಜನೆಯಡಿಯಲ್ಲಿ ಚೆಕ್ ಡ್ಯಾಮಗಳ ನಿರ್ಮಾಣದಲ್ಲಿ ಕಳಪೆ ಮಟ್ಟದ ಕೆಲಸ ಮಾಡಿ ಹಣ ಸೆಳೆದಿರುವುದು, ಸದರಿ ಗ್ರಾಮದಲ್ಲಿ ಸರ್ಕಾರದಿಂದ ಗೋದಾಮು ಕಟ್ಟಡ ನಿರ್ಮಿಸಲು ಹಣ ತೆಗೆದು, ಯಾವುದೇ ಕೆಲಸ ಮಾಡದೇ ಹಣ ದುರುಪಯೋಗ ಪಡಿಸಿಕೊಂಡಿರುವುದಾಗಿ ಹಾಗೂ ಶ್ರೀಮತಿ ಜಯಶ್ರೀ ಗಂಡ ಅಂಬಾದಾಸ ರವರು ಈ ಹಿಂದಿನ ಎರಡು ಅವಧಿಯಲ್ಲಿ ಗ್ರಾಮ ಪಂಚಾಯಿತಿಯ ಸದಸ್ಯರೆಂದು ಚುನಾಯಿತರಾಗಿದ್ದ ಸಮಯದ ಅವಧಿಯ ಮುಂಚೆ ಸದರಿ ಗ್ರಾಮ ಪಂಚಾಯಿತಿಯಲ್ಲಿ ಸ್ವೀಕರ/ಕಸ ಗುಡಿಸುವ ಕೆಲಸ ಮಾಡಿರುತ್ತಾರೆ, ಆದರೆ ಗ್ರಾಮ ಪಂಚಾಯಿತಿ ಸದಸ್ಯರೆಂದು ಆಯ್ಕೆಯಾದ ನಂತರವು ಇವರು ಗ್ರಾಮ ಪಂಚಾಯಿತಿ ಸಿಬ್ಬಂದಿ ವೇತನ, ಭತ್ಯೆಯ ಜೊತೆಗೆ ಗ್ರಾಮ ಪಂಚಾಯಿತಿ ಸದಸ್ಯರ ಮಾಸಿಕ ಗೌರವಧನ ಕೂಡ ಪಡೆದಿರುತ್ತಾರೆ. ಸದರಿ ಅಧ್ಯಕ್ಷರ ಪತಿಯವರು ಗುತ್ತಿಗೆದಾರರಾಗಿದ್ದು, ಗ್ರಾಮ ಪಂಚಾಯಿತಿಯ 13 ನೇ ಹಣಕಾಸು ಯೋಜನೆಯಡಿ ಕಾಮಗಾರಿ ನಿರ್ವಹಿಸಿ ರೂ. 20,000/- ಬಿಲ್ಲಿನ ರೂಪದಲ್ಲಿ ಪಡೆದಿರುತ್ತಾರೆ.

ಸದರಿಯವರು ತಮ್ಮ ಹೊಲದಲ್ಲಿ ನರೇಗಾ ಯೋಜನೆಯಡಿ ದನದ ಕೊಟ್ಟಿಗೆ ನಿರ್ಮಾಣ ಮಾಡಿರುವುದಾಗಿ ತಿಳಿಸಿ, ಬಿಲ್ ಪಡೆದಿರುತ್ತಾರೆ. ಆದರೆ ಸದರಿ ಸ್ಥಳವನ್ನು ಪರಿಶೀಲಿಸಿದಾಗ ಯಾವುದೇ ದನದ ಕೊಟ್ಟಿಗೆ ನಿರ್ಮಾಣ ಮಾಡಿಲ್ಲವೆಂದು ತಿಳಿದು ಬಂದಿರುತ್ತದೆ ಎಂದು ವರದಿ ನೀಡಿರುತ್ತಾರೆ. ಆದುದರಿಂದ ಸದರಿ ಪ್ರಕರಣಕ್ಕೆ ಸಂಬಂಧಿಸಿದಂತೆ ಶ್ರೀಮತಿ ಜಯಶ್ರೀ ಗಂಡ ಅಂಬಾದಾಸ, ಅಧ್ಯಕ್ಷರು, ಮಂಥಾಳ ಗ್ರಾಮ ಪಂಚಾಯಿತಿ ಇವರಿಗೆ ಕಾರಣ ಕೇಳುವ ನೋಟಿಸು ಜಾರಿ ಮಾಡಲಾಗಿತ್ತು ಅದರಂತೆ ಸದರಿ ಗ್ರಾಮ ಪಂಚಾಯಿತಿ ಅಧ್ಯಕ್ಷರು ತಮ್ಮ ಲಿಖಿತ ಹೇಳಿಕೆಯನ್ನು ಸರ್ಕಾರಕ್ಕೆ ಸಲ್ಲಿಸಿ ಗ್ರಾಮಸ್ಥರು ಮತ್ತು ಗ್ರಾಮ ಪಂಚಾಯತ್ ಸದಸ್ಯರುಗಳು ತಮ್ಮ ಆರ್ಥಿಕ ಸ್ಥಿತಿಯನ್ನು ಗಮನಿಸಿ ಗ್ರಾಮ ಪಂಚಾಯಿತಿ ಸ್ವೀಕರ ಎಂದು ಕೆಲಸ ಮುಂದುವರಿಸಲು ತಿಳಿಸಿದ್ದು ಅದರಂತೆ ಗೌರವಧನ ಪಡೆದಿರುವುದಾಗಿ ಹೇಳಿಕೆ ನೀಡಿ, ತಾವು ಮಾಡಿರುವ ಕೆಲಸವು ಲಾಭದಾಯಕ ಹುದ್ದೆಯಾಗಿದ್ದಲ್ಲಿ ತಮ್ಮ ಸದಸ್ಯತ್ವದ ಗೌರವಧನ ಹಿಂದಿರುಗಿಸುವುದಾಗಿ ತಿಳಿಸಿರುತ್ತಾರೆಂದು ಸರ್ಕಾರಕ್ಕೆ ಮುಂದಿನ ಆದೇಶ ಕೋರಿ ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ: (2) ರಲ್ಲಿ ಸದರಿಯವರ ವಿರುದ್ಧ ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಕಾಯ್ದೆ 1993 ರ ಪ್ರಕರಣ 43-ಎ ರ ಅಡಿ ಕ್ರಮ ವಹಿಸುವ ಪೂರ್ವದಲ್ಲಿ ನಿಯಮಾನುಸಾರ ಕಾರಣ ಕೇಳುವ ನೋಟಿಸ್‌ನ್ನು ಜಾರಿ ಮಾಡಲಾಗಿರುತ್ತದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ: (3) ರಲ್ಲಿ ಸದರಿಯವರು ಲಿಖಿತ ಹೇಳಿಕೆಯಲ್ಲಿ, ಇವರು ಮಂರಾಳ ಗ್ರಾಮ ಪಂಚಾಯಿತಿಯ ಪರಿಶಿಷ್ಟ ಜಾತಿಯ ಮಹಿಳೆ ಅಧ್ಯಕ್ಷಳಾಗಿ ಕಾರ್ಯನಿರ್ವಹಿಸುತ್ತಿದ್ದು, ಮನೆ ಹಂಚಿಕೆ ವಿಷಯದಲ್ಲಿ ತಾನೇ ಸ್ವತಃ ಫಲಾನುಭವಿಯನ್ನು ಆಯ್ಕೆ ಮಾಡುವುದಾಗಲಿ, ಮನೆಯನ್ನು ನೀಡುವುದಕ್ಕಾಗಲಿ ನನ್ನ ಅಧಿಕಾರ ವ್ಯಾಪ್ತಿಗೆ ಬರುವುದಿಲ್ಲವೆಂದು, ಫಲಾನುಭವಿಯ ಆಯ್ಕೆ ನಂತರ ಆಯ್ಕೆ ಪಟ್ಟಿಯಲ್ಲಿ ನನ್ನ ರುಜುವಾಗಿ ಮಾತ್ರವಷ್ಟೇ ನನ್ನ ಬಳಿ ಕಳುಹಿಸುತ್ತಾರೆ. ಉದ್ಯೋಗ ಖಾತ್ರಿ ಯೋಜನೆಯಡಿಯಲ್ಲಿ ಚೆಕ್ ಡ್ರಾಮ್ ನಿರ್ಮಾಣವು ಅನುಷ್ಠಾನ ಏಜೆನ್ಸಿಗೆ ಸಂಬಂಧಪಟ್ಟ ಇಲಾಖೆ ಹಾಗೂ ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಬಸವಕಲ್ಯಾಣ ಇರುತ್ತದೆ. ಈ ಕಾಮಗಾರಿಗೆ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ರವರು ಕಾಮಗಾರಿಗೆ ಆದೇಶ ನೀಡಿರುತ್ತಾರೆ. ಕೂಲಿಕಾರರ ಎನ್‌ಎಂಆರ್ ಕ್ರಮ ಸಂಖ್ಯೆ:3819 ಹಾಗೂ 3820 ಇರುತ್ತದೆ. ದಿನಾಂಕ:26.12.2015 ರಿಂದ 10.01.2016 ರವರೆಗೆ ಕೂಲಿ ಕಾರ್ಮಿಕರು ಕೆಲಸ ಮಾಡುತ್ತಾರೆ. ಅವರ ಕೂಲಿ ಮೊತ್ತ ಅವರವರ ಖಾತೆಗೆ ಜಮಾ ಆಗುತ್ತದೆ ಹಾಗೂ ಸಾಮಗ್ರಿಗಳ ಮೊತ್ತವನ್ನು ಗುತ್ತಿಗೆದಾರರಾದ ಶ್ರೀ ವೆಂಕಟ್‌ರಾವ್ ವಾಡಕರ್ ಇವರ ಖಾತೆಗೆ ಜಮಾ ಆಗಿರುತ್ತದೆ. ಆದರೆ ಶ್ರೀ ಶ್ರೀನಿವಾಸ ಕಾಂಭ್ಯೆ ದೂರುದಾರರು ದಲಿತ ಸಂಘರ್ಷ ಸಮಿತಿಯ ಅಧ್ಯಕ್ಷರಾಗಿದ್ದು, ಸದರಿಯವರು ದ್ವೇಷದಿಂದ ರಾತ್ರಿ ಮೇಳೆಯಲ್ಲಿ ಜೆ.ಸಿ.ಬಿ ಯಿಂದ ಇದನ್ನು ಕೆಡವಿ, ಮರುದಿನ ಚೆಕ್‌ಡ್ರಾಮ್ ಭಾವಚಿತ್ರವನ್ನು ತೆಗೆದುಕೊಂಡು ಮೇಲಾಧಿಕಾರಿಗಳಿಗೆ ದೂರನ್ನು ಸಲ್ಲಿಸುತ್ತಾರೆ. ಗೋಧಾಮ್ ಕಟ್ಟಡ ನಿರ್ಮಾಣ ಈ ಕಾಮಗಾರಿಯ ಮೊತ್ತ 13.26 ಲಕ್ಷ. ಈ ಕಾಮಗಾರಿಯಲ್ಲಿ ಕೂಲಿಕಾರರ ಎನ್‌ಎಂಆರ್ ಸಂಖ್ಯೆ:3587 ಮತ್ತು 2691 ಇರುತ್ತದೆ. ಕೂಲಿಕಾರರಿಗೆ ರೂ.74,756/- ಅವರ ಜಮಾ ಮಾಡಲಾಗಿದೆ. ಸಾಮಗ್ರಿ ಮೊತ್ತವನ್ನು ಗುತ್ತಿಗೆದಾರರಾದ ಶ್ರೀ ವೆಂಕಟ್ ವಾಡಕರ್‌ರವರ ಖಾತೆಗೆ ರೂ. 1,55,000/- ಗಳನ್ನು ಪಾವತಿಸಲಾಗಿದೆ. ಈ ಕಾಮಗಾರಿಯು ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪವಿಭಾಗ ಇವರು ಕಾರ್ಯನಿರ್ವಹಿಸಿರುತ್ತಾರೆ. ಈ ಕಾಮಗಾರಿಯು ಕೇವಲ ತಳಪಾಯದವರೆಗೆ ನಿರ್ಮಾಣವಾಗಿದೆ. ಉಳಿದ ಹಣವನ್ನು ಹಾಗೆ ಉಳಿದಿರುತ್ತದೆ. ಈ ಕಾಮಗಾರಿಯಲ್ಲಿ ನನಗೆ ಯಾವುದೇ ಹಣದ ದುರುಪಯೋಗ ಮಾಡಲಿಕ್ಕೆ ಬರುವುದಿಲ್ಲವೆಂದು ತಿಳಿಸಿರುತ್ತಾರೆ.

ಶ್ರೀ ಅಂಬಾದಾಸ್ ರವರು ನನ್ನ ಪತಿಯಾಗಿದ್ದು, ಅವರು ಯಾವುದೇ ಸಾಮಾನ್ಯ ಸಭೆಗಳಲ್ಲಾಗಲಿ ಅಥವಾ ಯಾವುದೇ ಕಾರ್ಯಕ್ರಮಗಳಲ್ಲಾಗಲಿ ಹಾಜರಿರುವುದಿಲ್ಲ. ದೈನಂದಿನ ಕೆಲಸಗಳಲ್ಲಿ ಯಾವುದೇ ಹಸ್ತಕ್ಷೇಪ ಮಾಡಿರುವುದಿಲ್ಲ. ಸದರಿ ಗ್ರಾಮಪಂಚಾಯಿತಿಯಲ್ಲಿ ಸ್ವೀಪರ್ ಕೆಲಸ ನಿರ್ವಹಿಸಿದದ್ದು ಸದರಿ ಗ್ರಾಮ ಪಂಚಾಯಿತಿಗೆ ಸದಸ್ಯಳಾಗಿ ಆಯ್ಕೆಯಾಗುವ ಮೊದಲು, ನಾನು ಬಡ ಕುಟುಂಬದ ಮಹಿಳೆಯಾಗಿ ನನ್ನ ಸಾಂಸರಿಕ ಜೀವನ ಸಾಗಿಸುವುದು ಬಹಳ ಕಷ್ಟವಾಗಿದ್ದರಿಂದ ಅಂದಿನ ಅಧ್ಯಕ್ಷರು, ಸದಸ್ಯರು ನನಗೆ ಗ್ರಾಮ ಪಂಚಾಯಿತಿಯಲ್ಲಿ ಕಸಗುಡಿಸುವ ಕೆಲಸ ಮಾಡಲು ಸೂಚಿಸಿದ ತರುವಾಯ ನಾನು ಪಂಚಾಯಿತಿಯಲ್ಲಿ ಕಸ ಗುಡಿಸುವ ಕೆಲಸ ನಿರ್ವಹಿಸಿರುತ್ತೇನೆ, ನನ್ನನ್ನು ಜನರು ಅದೇ ಗ್ರಾಮ ಪಂಚಾಯಿತಿಯಲ್ಲಿ 2000 ರಿಂದ 2005 ರವರೆಗೆ ಗ್ರಾಮ ಪಂಚಾಯಿತಿಯಲ್ಲಿ ಸದಸ್ಯಳಾಗಿ ಆಯ್ಕೆ ಮಾಡಿದರು. ಆದರೂ ಕೂಡ ನನ್ನ ಕುಟುಂಬ ಆಗ ಬಹಳ ದುರ್ಬಲವಿದ್ದು, ಕಾರಣ ನನಗೆ ಬೇರೆ ಕಡೆ ಕೂಲಿ-ಕೆಲಸ ಮಾಡುವ ಅವಶ್ಯಕತೆ ಇತ್ತು. ನನ್ನ ಆರ್ಥಿಕ ಪರಿಸ್ಥಿತಿ ಅವಲೋಕಿಸಿ ಮಾನವೀಯತೆಯ ದೃಷ್ಟಿಯಿಂದ ಇದ್ದ ಕೆಲಸವನ್ನು ಮುಂದುವರಿಸಿ ಜೀವನ ನಿರ್ವಹಣೆ ಮಾಡಲು ಎಲ್ಲರ ಶಿಫಾರಸ್ಸಿನಂತೆ 2000 ರಿಂದ 2005 ರವರೆಗೆ ಗ್ರಾಮ ಪಂಚಾಯಿತಿಯಲ್ಲಿ ಕಾರ್ಯ ಮಾಡಿ ಕೂಲಿ ಪಡೆದಿರುವುದು ನಿಜವಾಗಿರುತ್ತದೆ. ನಾನು ಪಡೆದ ಕೂಲಿ ಲಾಭದಾಯಕ ಹುದ್ದೆ ಎಂದು ಪರಿಗಣಿಸಿದಲ್ಲಿ ನಾನು ಪಡೆದ ಸದಸ್ಯತ್ವದ ಗೌರವಧನ ಹಿಂತಿರುಗಿಸಲು ಒಪ್ಪಿರುವುದಾಗಿ ತಿಳಿಸಿರುತ್ತಾರೆ.

ಸದರಿಯವರ ಗಂಡ ನೋಂದಾಯಿತ ಪ್ರಥಮ ದರ್ಜೆ ಗುತ್ತಿಗೆದಾರರಾಗಿದ್ದು ರೂ.20,000/- ಚೆಕ್‌ನ್ನು ದಿನಾಂಕ:05.05.2015 ರಂದು ಸದರಿಯವರು ಅಧ್ಯಕ್ಷರಾಗುವ ಪೂರ್ವದಲ್ಲಿ ಗ್ರಾಮ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ರವರು ಹಾಗೂ ಅಂದಿನ ಅಧ್ಯಕ್ಷರು ರೂ.20,000/- ಮೋಟಾರ್ ಸಾಮಗ್ರಿ ಹಾಗೂ ಪೈಪನ್ನು ತೆಗೆದುಕೊಂಡಿರುತ್ತಾರೆ. ಸದರಿಯವರು ದಿನಾಂಕ:05.06.2015 ರಂದು ನೂತನ ಸದಸ್ಯಳಾಗಿದ್ದು ಮುಂದೆ ದಿನಾಂಕ:05.06.2015 ರಂದು ಅಧ್ಯಕ್ಷಳಾಗಿದ್ದಾಗಿ ತಿಳಿಸಿರುತ್ತಾರೆ.

ಸದರಿಯವರು ತಮ್ಮ ಹೊಲದಲ್ಲಿ ದನದ ಕೊಟ್ಟಿಗೆ ನಿರ್ಮಿಸಿದ್ದು, ದನದ ಕೊಟ್ಟಿಗೆಯನ್ನು ನಂತರದಲ್ಲಿ ತೋಟಗಾರಿಕೆ ಇಲಾಖೆಯಿಂದ ಮಾವಿನ ಗಿಡವನ್ನು ನೆಡುವಾಗ ಸದರಿ ಸ್ಥಳಕ್ಕೆ ಸುತ್ತು ತಂತಿಬೇಲಿ ಆಳವಡಿಸುವಲ್ಲಿ ದನದ ಕೊಟ್ಟಿಗೆ ಮಧ್ಯೆ ಬಂದಿದ್ದರಿಂದ ದನದ ಕೊಟ್ಟಿಗೆಯನ್ನು ಕೆಡವಿದ್ದು ಅದನ್ನು ಪುನಃ ಸ್ವಂತ ಖರ್ಚಿನಲ್ಲಿ ನಿರ್ಮಿಸಿಕೊಂಡಿರುವುದಾಗಿ ಇದರಲ್ಲಿ ಯಾವುದೇ ಅವ್ಯವಹಾರ ಆಗಿರುವುದಿಲ್ಲವೆಂದು ತಿಳಿಸಿರುತ್ತಾರೆ.

ಸರದಿಯವರ ಮೇಲಿನ ದೂರು ರಾಜಕೀಯ ಪ್ರೇರಿತವಾಗಿದ್ದು ಸತ್ಯಕ್ಕೆ ದೂರವಾಗಿರುತ್ತದೆ. ಒಬ್ಬ ದಲಿತ ಮಹಿಳೆಯನ್ನು ಗ್ರಾಮ ಪಂಚಾಯಿತಿಯಲ್ಲಿ ನಡೆಯುತ್ತಿರುವ ಅಭಿವೃದ್ಧಿಯನ್ನು ಸಹಿಸದೆ ಹಠಾಶರಾಗಿ ಇಂತಹ ದೂರುಗಳನ್ನು ನೀಡುತ್ತಿದ್ದಾರೆ. ಸದರಿ ಆರೋಪಗಳಿಂದ ಮುಕ್ತಗೊಳಿಸಬೇಕೆಂದು ವಿನಂತಿಸಿರುತ್ತಾರೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ: (4) ರಲ್ಲಿ ಸದರಿ ಆಪಾದಿತರಿಗೆ ವಿಚಾರಣೆಗೆ ಹಾಜರಾಗಲು ತಿಳುವಳಿಕೆ ಪತ್ರವನ್ನು ಹೊರಡಿಸಲಾಗಿದ್ದು, ಮಾನ್ಯ ಪ್ರಧಾನ ಕಾರ್ಯದರ್ಶಿಯವರ ನ್ಯಾಯಾಲಯದ ವಿಚಾರಣೆಗೆ ದಿನಾಂಕ:06.03.2018 ರಂದು ಸದರಿಯವರು ಹಾಜರಿರುತ್ತಾರೆ ಹಾಗೂ ತಮ್ಮ ಹೇಳಿಕೆಯನ್ನು ತಿಳಿಸಿರುತ್ತಾರೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ: (5) ರಲ್ಲಿ ಸಹಾಯಕ ಆಯುಕ್ತರು, ಬಸವಕಲ್ಯಾಣ ತಾಲ್ಲೂಕು ರವರ ಪತ್ರದಲ್ಲಿ ಸದರಿ ಅಧ್ಯಕ್ಷರ ವಿರುದ್ಧ ಮೂರನೇ-ಎರಡರಷ್ಟು ಜನ ಸದಸ್ಯರು ಅವಿಶ್ವಾಸ ನಿರ್ಣಯವನ್ನು ಬೆಂಬಲಿಸಿರುವುದರಿಂದ, ಅವಿಶ್ವಾಸ ನಿರ್ಣಯವಾಗಿದ್ದು ಸದರಿ ಅವಿಶ್ವಾಸ ಪ್ರಸ್ತಾವನೆಯನ್ನು ಅಂಗೀಕರಿಸಲಾಗಿದೆ. ನಿಯಮ-3(9)ರ ಪ್ರಕಾರ ಅಧ್ಯಕ್ಷರು ತಮ್ಮ ಸ್ಥಾನದಿಂದ ಕಾರ್ಯನಿರ್ವಹಿಸಿರುತ್ತಿರುವುದನ್ನು ತಕ್ಷಣವೇ ನಿಲ್ಲಿಸತಕ್ಕದೆಂದು ಘೋಷಿಸಲಾಗಿದೆಂದು ತಿಳಿಸಿರುತ್ತಾರೆ.


ಮಾನ್ಯ ಪ್ರಧಾನ ಕಾರ್ಯದರ್ಶಿಯವರ ನ್ಯಾಯಾಲಯದಲ್ಲಿ ದಿನಾಂಕ:06.4.2018 ರಂದು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿರವರ ವರದಿ, ಸಹಾಯಕ ಆಯುಕ್ತರು, ಬಸವಕಲ್ಯಾಣ ತಾಲ್ಲೂಕು ರವರ ಪತ್ರ, ಸದರಿಯವರು ನೀಡಿರುವ ಲಿಖಿತ ಹೇಳಿಕೆ ಹಾಗೂ ಈ ಪ್ರಕರಣದಲ್ಲಿ ಲಭ್ಯವಿರುವ ಎಲ್ಲಾ ದಾಖಲೆಗಳನ್ನು ಪರಿಶೀಲಿಸಿ ಈ ಪ್ರಕರಣದಲ್ಲಿನ ವಾಸ್ತವಾಂಶಗಳನ್ನು ಮನದಟ್ಟು ಮಾಡಿಕೊಂಡು ಶ್ರೀಮತಿ ಜಯಶ್ರೀ ಗಂಡ ಅಂಬಾದಾಸ, ಅಧ್ಯಕ್ಷರು, ಮಂಠಾಳ ಗ್ರಾಮ ಪಂಚಾಯಿತಿರವರ ವಿರುದ್ಧ ಅವಿಶ್ವಾಸ ನಿರ್ಣಯವನ್ನು ತಂದು ಅಧ್ಯಕ್ಷ ಸ್ಥಾನದಿಂದ ತೆಗೆದು ಹಾಕಿರುವುದರಿಂದ ಸದರಿ ಪ್ರಕರಣವನ್ನು ಮುಕ್ತಾಯಗೊಳಿಸಲು ನಿರ್ಣಯಿಸಿದೆ. ಅದರಂತೆ ಈ ಕೆಳಕಂಡ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ/1379/ಗ್ರಾಪಂಅ/2017

ಬೆಂಗಳೂರು, ದಿನಾಂಕ:-23-08-2018

ಪ್ರಸ್ತಾವನೆಯಲ್ಲಿ ವಿವರಿಸಲಾದ ಅಂಶಗಳ ಹಿನ್ನೆಲೆಯಲ್ಲಿ ಶ್ರೀಮತಿ ಜಯಶ್ರೀ ಗಂಡ ಅಂಬಾದಾಸ, ಅಧ್ಯಕ್ಷರು, ಮಂಠಾಳ ಗ್ರಾಮ ಪಂಚಾಯಿತಿರವರ ವಿರುದ್ಧ ಅವಿಶ್ವಾಸ ನಿರ್ಣಯವಾಗಿರುವುದರಿಂದ ಸದರಿ ಪ್ರಕರಣವನ್ನು ಮುಕ್ತಾಯಗೊಳಿಸಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ,


(ಮುಬಾರಕ್ ಅಹ್ಮದ್)

ಉಪನಿರ್ದೇಶಕರು ಹಾಗೂ ಪದನಿಮಿತ್ತ

ಸರ್ಕಾರದ ಅಧೀನ ಕಾರ್ಯದರ್ಶಿ,

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಇವರಿಗೆ,

1. ಮುಖ್ಯಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಬೀದರ್ ಜಿಲ್ಲೆ.
2. ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ, ಬಸವಕಲ್ಯಾಣ ತಾಲ್ಲೂಕು, ಬೀದರ್ ಜಿಲ್ಲೆ.
3. ಶ್ರೀಮತಿ ಜಯಶ್ರೀ ಗಂಡ ಅಂಬಾದಾಸ, ಅಧ್ಯಕ್ಷರು, ಮಂಠಾಳ ಗ್ರಾಮ ಪಂಚಾಯಿತಿ, ಬಸವಕಲ್ಯಾಣ ತಾಲ್ಲೂಕು, ಬೀದರ್ ಜಿಲ್ಲೆ.
4. ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ, ಮಂಠಾಳ ಗ್ರಾಮ ಪಂಚಾಯಿತಿ, ಬಸವಕಲ್ಯಾಣ ತಾಲ್ಲೂಕು, ಬೀದರ್ ಜಿಲ್ಲೆ.
5. ಶಾಖಾ ರಕ್ಷಾ ಕಡತ/ಹೆಚ್ಚುವರಿ ಪ್ರತಿ.
6. ವೆಬ್‌ಸೈಟ್, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.

